

## I.ГРАФИЧКО - ТЕХНИЧКИ КАРАКТЕРИСТИКИ НА ПЛАТНИТЕ ИНСТРУМЕНТИ

Согласно точка 13.1 ( Глава III ) на Упатството за формата, содржината и употребата на платните инструменти за вршење на платниот промет во земјата со овој посебен прилог кој е составен дел на упатството, се пропишува дизајнот, графичко техничките елементи за печатење на платните инструменти на хартија како и другите услови за печатење.

Во упатството според начинот на печатење а по избор на учесниците и носителите на платниот промет, се разликуваат два вида на обрасци според облик и тоа :

- во еден примерок од два дела ( инструмент и талон );
- во два примерока од еден дел ( на самокопирачка или пресликувачка хартија која задоволува квалитетен пренос на податоци )

За фондот за пензиско и инвалидско осигурување се користи 80 грамска бела офсетна хартија.

Платните инструменти кои се печатат во еден примерок од два дела ( инструмент и талон ), а се однесуваат на

- уплатница ( *образец ПП10* )
- налог за пренос ( *образец ПП30* )
- налог за исплата на готовина ( *образец ПП40* )
- упатница за исплата на готовина ( *образец ПП41* )
- налог за плаќање на јавни приходи ( *образец ПП50* )

се со вкупни димензии (210 x 99мм ) што соодветствува на една третина од А4 формат. Делот кој се наоѓа од десната страна и кој претставува **налог** е со димензии (154 x 99мм) додека помалиот дел кој се наоѓа на левата страна **талонот** е со димензии ( 56 x 99мм).

Вертикалната перфорација која го одделува **налогот** од **талонот** мора да биде изведена во вид на сечена перфорација во однос празнина према засек 1:4 мм.

Исклучок од овие димензии само во висината има налогот за плаќање на јавни приходи ( *образец ПП50* ) кој е со димензии ( 210 x 109мм)

1. Платните инструменти кои се печатат во два примерока од еден дел се со димензии ( 154 x 99 мм)

Исклучок од овие димензии само во висината има налогот за плаќање на јавни приходи ( *образец ПП50* ) кој е со димензии ( 154 x 109мм), како и збирниот налог за пренос ( *образец ПП31 и ПП32* ) кои се со димензии (297X210мм) што одговара на полна димензија на А4 формат.

2.Сите обрасци се печатат во транспарентна боја, со исклучок на полињата ( во кои се впишуваат податоци ) кои се **бели** . Линиите со кои се обрабени полињата на обрасците како и буквите на исписите се од истата палета на бои како

позадината на образецот но во потемна нијанса. По поединечни обрасци бојата е следна:

- Бојата на заднината на налогот за пренос ( *образец ПП30*) на збирните налози за пренос ( *образец ПП31* ) и ( *образец ПП32* ) се од палетата на бои модел **СМУК** со големина на компоненти **С:5;М:25; Y :18 i К:0** ; Бојата на линиите и исписот е од палетата на бои модел **СМУК** со големина на компоненти **С:0;М:80; Y :40 i К:0**

- Бојата на заднината на платниот инструмент налог за плаќање на јавни приходи ( *образец ПП50* ) од палетата на бои модел **ЦМСК** со големина на компоненти **С:0;М:0; Y :0 и К:10**. Бојата на линиите и исписот се од палетата на бои модел **СМУК** со големина на компоненти **С:0;М:80; Y :40 i К:0**

- Бојата и заднината **Збирниот налог за плаќање на плата на товар на сметката на еден налогодавач, а во полза на повеќе примачи** (Образец ПП53) од палетата на бои модел **СМУК** е со големина на компоненти **С:0; М:0; Y :0 и К:0**. Бојата на линиите и исписот се од палетата на бои модел **С:100; М:100; Y:100 и К:100** (места на пополнување **С:0; М:0; Y:0 и К:0**)

- Бојата на заднината на платниот инструмент уплатница ( *образец ПП10* ) од палетата на бои модел **СМУК** со големина на компоненти **С:33;М:6; Y :9 i К:0**. Бојата на линиите и исписот се од палетата на бои модел **СМУК** со големина на компоненти **С:100;М:64; Y :0 и К:0**

- Бојата на заднината на платниот инструмент налог за исплата на готовина ( *образец ПП40*) е од палетата на бои модел **СМУК** со големина на компоненти **С:13; М:5; Y :7 и К:0**. Бојата на линиите и исписот се од палетата на бои модел **СМУК** со големина на компоненти **С:100; М:64; Y :0 и К:0**


- Бојата на заднината на платниот инструмент упатница ( *образец ПП41*) е од палетата на бои модел **СМУК** со големина на компоненти **С:2;М:19; Y :44 и К:0**. Бојата на линиите и исписот се од палетата на бои модел **ЦМСК** со големина на компоненти **С:0;М:80; Y :40 и К:0**

3. Сите елементи на платните инструменти со исто значење во сите платни инструменти, се пооделно претставени со своите карактеристики низ опис и слика во понатамошниот текст на овој Прилог.

4. Позадината на сите полиња во кој се впишуваат податоци е **бела**, а образецот е во транспарентна боја. **Бојата на линиите и на буквите на образецот е во нијанса специфицирана во Прилогот број 3, составен дел на ова Упатство.** Задолжителните полиња се специјално означени. Ова се однесува на платните инструменти кои се печатат во еден примерок во два дела и првиот примерок на инструментите кои се печатат во два примерока од еден дел.

1. Елемент "назив и седиште на налогодавачот" (димензии и карактеристики)

Елементот "назив и седиште на налогодавачот" содржан во сите инструменти на упатството е со димензии 70мм x 10 мм. Внатрешноста на полето е бела, без рамка со исклучок на аголниците чии димензии изнесуваат 2 x 2 мм со дебелина на линија 0,706мм. Низ средиштето на полето поминува испрекината линија по целата должина. Називот на елементот е испишан со фонт **MAC C Times** во изведба **Bold** и со големи букви големина 6 . Изгледот на елементот во зголемен размер со димензии е прикажан на слика 1



НАЗИВ И СЕДИШТЕ НА НАЛОГОДАВАЧОТ - ( MAC C Times ; 6 ; Bold)

слика 1

2. Елемент " трансакциска сметка на налогодавачот" ( димензии и карактеристики )

Елементот " трансакциска сметка на налогодавачот" е со димензии 70 x 5 мм. Сочинет е од 15 полиња, каде ширината на првите три полиња ( кои ја означуваат сметката на банката) се со внатрешна широчина од 4,7мм. Останатите полиња ( 10 + 2 ) се со внатрешна широчина од 4,5мм. Внатрешноста на полињата е бела, елементот е обрабен со рам линија со дебелина од 0,476мм, полињата се одделени меѓусебно со линии со дебелина од 0,176мм, со исклучок на линијата која ги одделува првите три и последните две полиња која е со дебелина од 0,706мм. Називот на елементот е испишан со фонт **MAC C Times** во изведба **Bold** и со големи букви големина 6 . Големината на цифрите за испис е со фонт **MAC C Times** во изведба **bold** и големина 9. Изгледот на елементот во зголемен размер со димензии е прикажан на слика 2



ТРАСАКЦИСКА СМЕТКА НА НАЛОГОДАВАЧОТ-( MAC C Times 6; Bold )



големина на цифри за испис -( MAC C Times 9; Bold )

слика 2

### 3. Елемент "банка на налогодавачот" ( димензии и карактеристики )

Елементот "банка на налогодавачот" содржан во сите инструменти на упатството е со димензии 70мм x 5 мм. Внатрешноста на полето е бела, без рамка. Називот на елементот е испишан со фонт **MAC C Times** во изведба **Bold** и со големи букви големина 6 . Изгледот на елементот во зголемен размер со димензии е прикажан на слика 3




БАНКА НА НАЛОГОДАВАЧОТ- ( MAC C Times 6; Bold )

слика 3

### 4. Елемент "цел на дознака" ( димензии и карактеристики )

Елементот "цел на дознака" содржан во сите инструменти на упатството е со димензии 70мм x 10 мм. Внатрешноста на полето е бела, без рамка. Низ средиштето на полето поминува испрекината линија по целата должина. Називот на елементот е испишан со фонт **MAC C Times** во изведба **Bold** и со големи букви големина 6 . Изгледот на елементот во зголемен размер со димензии е прикажан на слика 4.

- **Напомена:** Кај образецот ПП 32 димензиите на овој елемент се 70 x 5мм со испрекината линија на долниот раб.




**ЦЕЛ НА ДОЗНАКА - ( MAC C Times ; 6 ; bold)**

слика 4

5. Елемент "повикување на број-задолжување" ( димензии и карактеристики )


Елементот "повикување на број-задолжување" е со димензии 70 x 5 мм. Сочинет е од 24 полиња, каде внатрешната широчина на сите полиња изнесува 2,55мм. Внатрешноста на полињата е бела, елементот е на долната страна обрабен со линија чија дебелина е 0,376мм, како и линиите што ги одвојуваат полињата. Полињата се одделени меѓусебно со линии чија висина изнесува 1мм. Називот на елементот е испишан со фонт **MAC C Times** во изведба **Bold** и со големи букви големина **6** . Големината на цифрите за испис е со фонт **MAC C Times** во изведба **Bold** и големина **8**. Изгледот на елементот во зголемен размер со димензии е прикажан на слика 5.




слика 5

6. Елемент "потпис" ( димензии и карактеристики )

Елементот "потпис" содржан во сите инструменти на упатството е со димензии 70мм x 9 мм. Внатрешноста на полето е бела, без рамка со исклучок на аголниците чии димензии изнесуваат 2 x 2 мм со дебелина на линија 0,706мм. Називот на елементот е испишан со фонт **MAC C Times** во изведба **Bold** и со големи букви големина **6** . Изгледот на елементот во зголемен размер со димензии е прикажан на слика 6



ПОТПИС - ( MAC C Times 6 ; bold)



слика 6

#### 7. Елемент "назив и седиште на примачот" ( димензии и карактеристики )

Елементот "назив и седиште на примачот" содржан во сите инструменти на упатството е со димензии 70мм x 10 мм. Внатрешноста на полето е бела, без рамка со исклучок на аголниците чии димензии изнесуваат 2 x 2 мм со дебелина на линија 0,706мм. Низ средиштето на полето поминува непрекината линија по целата должина. Називот на елементот е испишан со фонт **MAC C Times** во изведба **Bold** и со големи букви големина 6 . Изгледот на елементот е идентичен со елементот "назив и седиште на налогодавачот" претставен на слика 1.

#### 8. Елемент " трансакциска сметка на примачот" ( димензии и карактеристики )


Елементот " трансакциска сметка на примачот" е со димензии 70 x 5 мм. Сочинет е од 15 полиња, каде ширината на првите три полиња ( кои ја означуваат сметката на банката) се со внатрешна широчина од 4,7мм. Останатите полиња ( 10 + 2 ) се со внатрешна широчина од 4,5мм. Внатрешноста на полињата е бела, елементот е обрабен со рам линија со дебелина од 0,476мм, полињата се одделени меѓусебно со линии со дебелина од 0,176мм, со исклучок на линијата која ги одделува првите три и последните две полиња која е со дебелина од 0,706мм. Називот на елементот е испишан со фонт **MAC C Times** во изведба **Bold** и со големи букви големина 6 . Големината на цифрите за испис е со фонт **MAC C Times** во изведба **Bold** и големина 9. Изгледот елементот е идентичен со елементот " трансакциска сметка на налогодавачот" прикажан е на слика 2

#### 9. Елемент "банка на примачот" ( димензии и карактеристики )

Елементот "банка на примачот" содржан во сите инструменти на упатството е со димензии 70мм x 5 мм. Внатрешноста на полето е бела, без рамка со исклучок на аголниците чии димензии изнесуваат 2 x 2 мм со дебелина на линија 0,706мм.

Називот на елементот е испишан со фонт **MAC C Times** во изведба **Bold** и со големи букви големина **6**. Изгледот на елементот во зголемен размер со димензии е прикажан на слика 7

- **Напомена:** Кај образецот ПП 32 димензиите на овој елемент изнесуваат 60 x 5мм




**БАНКА НА ПРИМАЧОТ - ( MAC C Times ; 6 ; Bold)**

слика 7

#### 10. Елемент " износ" ( димензии и карактеристики )

Елементот " износ" е со димензии 70 x 5 мм. Сочинет е од 14 полиња, каде ширината на првото поле ( во кое е внесена ознаката на валута **МКД**) е со внатрешна широчина од 11мм. Десетте полиња ( што ги означуваат денарите и двете полиња после запирката што ги означуваат дените) се со внатрешна широчина од 4,5мм. Полето каде што е сместена запирката ( која ги оделува дените од денарите) е со внатрешна широчина од 1,5мм. Внатрешноста на полињата е бела, елементот е обрабен со рам линија со дебелина од 0,276мм, полињата се одделени меѓусебно со линии со дебелина од 0,176мм, со исклучок на линијата која ги одделува првото поле, второто поле и секоја група од по три полиња, како и полето со запирката се со дебелина на линијата од 0,476мм. Називот на елементот е испишан со фонт **MAC C Times** во изведба **Bold** и со големи букви големина **6**. Големината на цифрите за испис е со фонт **MAC C Times** во изведба **Bold** и големина **9**, а на ознаката на валута ( **МКД**) со големина **8**. Изгледот елементот во зголемен размер е прикажан на слика 8

димензии на елемент износ



**МКД** - (MAC C TIMES 8; bold )

**ИЗНОС** - (MAC C TIMES 6; bold )

**ИЗНОС**

<b>МКД</b>	<b>1</b>	<b>0</b>	<b>0</b>	<b>0</b>	<b>5</b>	<b>6</b>	<b>8</b>	<b>9</b>	<b>0</b>	<b>4</b>	<b>,</b>	<b>0</b>	<b>0</b>
------------	----------	----------	----------	----------	----------	----------	----------	----------	----------	----------	----------	----------	----------

големина на цифри - (MAC C TIMES 9; bold )

слика 8


11. Елемент "**повикување на број-одобрување**" ( димензии и карактеристики )

Елементот "**повикување на број-одобрување**" е со димензии 70 x 5 мм. Сочинет е од 24 полиња, каде внатрешната широчина на сите полиња изнесува 2,55мм. Внатрешноста на полињата е бела, елементот е на долната страна обрабен со линија чија дебелина е 0,376мм, како и линиите што ги одвојуваат полињата. Полињата се одделени меѓусебно со линии чија висина изнесува 1мм. Називот на елементот е испишан со фонт **MAC C Times** во изведба **Bold** и со големи букви големина 6 . Големината на цифрите за испис е со фонт **MAC C Times** во изведба **Bold** и големина 8. Изгледот елементот е идентичен со елементот "**повикување на број-задолжување**" прикажан е на слика 5.

12. Елемент "**шифра**"( димензии и карактеристики )

Елементот "**шифра** " е со димензии 12x 4 мм. Сочинет е од 3 полиња, каде внатрешната широчина на сите полиња изнесува 3,7мм. Внатрешноста на полињата е бела, елементот е на долната страна обрабен со линија чија дебелина е 0,376мм, како и линиите што ги одвојуваат полињата. Полињата се одделени меѓусебно со линии чија висина изнесува 1мм. Називот на елементот е испишан со фонт **MAC C Times** во изведба **bold** и со големи букви големина 6 . Големината на цифрите за испис е со фонт **MAC C Times** во изведба **Bold** и големина 8. Изгледот на елементот во зголемен размер е прикажан на слика 9 .






## ШИФРА - (MAC C Times, 6 ; bold )

слика 9

### 13. Елемент "начин"( димензии и карактеристики )

Елементот "начин " е со димензии 5x 4 мм. Сочинет е од едно поле, со бела позадина. Елементот е на долната страна обрабен со линија чија дебелина е 0,376мм, Називот на елементот е испишан со фонт **MAC C Times** во изведба **bold** и со големи букви големина 6 . Големината на цифрта за испис е со фонт **MAC C Times** во изведба **Bold** и големина 8. Изгледот на елементот е во зголемен размер е прикажан на слика 10 .



## НАЧИН - (MAC C Times, 6 ; bold )

слика10

### 14. Елемент "датум на поднесување"( димензии и карактеристики )


Елементот "датум на поднесување " е со димензии 23x 4 мм. Сочинет е од 8 полиња, каде внатрешната широчина на сите полиња изнесува 2,55мм. Внатрешноста на полињата е бела, елементот е на долната страна обрабен со линија чија дебелина е 0,376мм, како и линиите што ги одвојуваат полињата. Полињата се одделени меѓу себе со линии чија висина изнесува 1мм. Називот на елементот е испишан со фонт **MAC C Times** во изведба **Bold** и со големи букви големина 6 . Големината на цифрите за испис е со фонт **MAC C Times** во изведба **Bold** и големина 8. Изгледот на елементот е во зголемен размер е прикажан на слика 11 .

- **Напомена:** Елементите " датум на валута " и " датум на исплата " по димензии се идентични со елементот "датум на поднесување".

15. Елемент "место на поднесување" (димензии и карактеристики)

Елементот " место на поднесување " е со димензии 41x 4 мм. Сочинет е од едно поле, со бела позадина. Елементот е на долната страна обрабен со тенка испрекината линија чија дебелина е 0,176мм, Називот на елементот е испишан со фонт **MAC C Times** во изведба **Bold** и со големи букви големина 6 . Изгледот елементот е во зголемен размер е прикажан на слика 11 .

- **Напомена:** Елементот " место на исплата" по димензии е идентичн со елементот "место на поднесување".



слика 11

16. Елементите " уплатна сметка ", " сметка на буџетски корисник-единка корисник " и " приходна шифра и програма " кои се наоѓаат на налогот за јавни приходи образец ПП50 ги имаат следните димензии и карактеристики:

- " **уплатна сметка** " составена е од три групи на полиња. Полињата се со бела позадина со внатрешна широчина од 3,7мм, Дебелина на рам линијата и линијата кои ги одвојува полињата изнесува 0,176мм.
- " **сметка на буџетски корисник-единка корисник** " составена е од три групи на полиња (прва група од десет полиња, втора група од три и трета група е составена од две полиња). Полињата се со бела позадина со внатрешна широчина од 3,7мм, Дебелина на рам линијата и линијата кои ги одвојува полињата изнесува 0,176мм.
- " **приходна шифра и програма** " составена е од две групи (една од шест полиња и една од две полиња). Полињата се со бела позадина со внатрешна

широчина од 3,7мм, Дебелина на рам линијата и линијата кои ги одвојува полињата изнесува 0,176мм.

Сите овие елементи се сместени во поле со позадина за 10% по темна од бојата на позадината на налогот и е со димензии 70 x 28мм.

Називот на елементите е испишан со фонт **MAC C Times** во изведба **Bold** и со големи букви големина 6 . Изгледот на елементот е во зголемен размер е прикажан на слика 12 .


слика 12

17. Елемент " ЛОГО " е слободен простор во кој ќе се отпечати заштитниот знак на носителот или учесникот во платниот промет.

18. Елемент "даночен број"( димензии и карактеристики )

Елементот "даночен број " е со димензии 70x 5 мм. Сочинет е од 13 полиња, каде внатрешната широчина на сите полиња изнесува 5мм. Внатрешноста на полињата е бела, елементот е на долната страна обрабен со линија чија дебелина е 0,376мм, како и линиите што ги одвојуваат полињата. Полињата се одделени меѓусебно со линии чија висина изнесува 1мм. Називот на елементот е испишан со фонт **MAC C Times** во изведба **Bod** и со големи букви големина 6 . Големината на цифрите за испис е со фонт **MAC C Times** во изведба **Bold** и големина 9. Изгледот елементот е во зголемен размер е прикажан на слика 13 .

- Напомена елементот " единствен матичен број - ЕМБГ " е идентичен со елементот "даночен број"



МАТИЧЕН БРОЈ НА ПРИМАЧОТ - ( MAC C Times 6 ;Bold )



големина и тип на цифри - ( MAC C Times 9 ; Bold )

слика 13

19. Елементот "број за врска- фолио број" е со димензии 70 x 5 мм и изглед како Елементот во точката 5 "повикување на број -задолжување."

**Димензиите на сите платни инструменти, димензиите на елементите, и нивните меѓусебни растојанија се дадени на обрасците како составен дел на овој Прилог.**